

**ಭಾರತಕ್ಕೆ ಮಧ್ಯ ಏಷ್ಯಾದ ಐದು ದೇಶಗಳ ಯುವ ನಿಯೋಗದ ಮೂರನೇ ಭೇಟಿ (ಮಾರ್ಚ್ 21-28, 2025)**

ಏಪ್ರಿಲ್ 01, 2025

2022 ರ ಜನವರಿಯಲ್ಲಿ ವರ್ಚುವಲ್ ಆಗಿ ನಡೆಸಲಾದ ಮೊದಲ ಭಾರತ-ಮಧ್ಯ ಏಷ್ಯಾ ಶೃಂಗಸಭೆಯಲ್ಲಿನ ಭಾರತದ ತೊಡಗುವಿಕೆಯ ಭಾಗವಾಗಿ, ಮಧ್ಯ ಏಷ್ಯಾದ ಐದು ದೇಶಗಳ (ಕಜಕಿಸ್ತಾನ್, ಕಿರ್ಗಿಸ್ತಾನ್, ತಜಕಿಸ್ತಾನ್, ಟರ್ಕ್ಮೆನಿಸ್ತಾನ್ ಮತ್ತು ಉಜ್ಬೇಕಿಸ್ತಾನ್) ಉದ್ಯಮಿಗಳು, ಶಿಕ್ಷಣ ತಜ್ಞರು, ಕಲಾವಿದರು, ಕ್ರೀಡಾಪಟುಗಳು ಮತ್ತು ಪ್ರಭಾವಿಗಳು ಸೇರಿದಂತೆ ವೈವಿಧ್ಯಮಯ ಕ್ಷೇತ್ರಗಳ ಯುವ ಸಾಧಕರನ್ನು ಒಳಗೊಂಡ 100 ಸದಸ್ಯರ ಯುವ ನಿಯೋಗವು 2025 ರ ಮಾರ್ಚ್ 21-28 ರವರೆಗೆ ಭಾರತಕ್ಕೆ ಭೇಟಿ ನೀಡಿತ್ತು.

2. ಇದು ಇಂತಹ ಯುವ ನಿಯೋಗವು ಭಾರತಕ್ಕೆ ನೀಡುತ್ತಿರುವ ಮೂರನೇ ಭೇಟಿಯಾಗಿದೆ. ಈ ವರ್ಷದ ಭೇಟಿಯ ಕೇಂದ್ರ ಬಿಂದು ಗೋವಾ ರಾಜ್ಯ ಆಗಿತ್ತು. ನಿಯೋಗವು ಗೌರವಾನ್ವಿತ ರಾಜ್ಯಪಾಲರು, ಮುಖ್ಯಮಂತ್ರಿ ಮತ್ತು ರಾಜ್ಯ ಸಚಿವರನ್ನು ಭೇಟಿ ಮಾಡಿತು; ಮತ್ತು ಗೋವಾ ವಾಣಿಜ್ಯ ಮಂಡಳಿ ಮತ್ತು ನಿರ್ವಹಣಾ ಸಂಸ್ಥೆಗೆ ಕೂಡಾ ಭೇಟಿ ನೀಡಿತ್ತು. ನಿಯೋಗವು IIT ದೆಹಲಿಗೆ ಭೇಟಿ ನೀಡಿ ನಿರ್ದೇಶಕರೊಂದಿಗೆ ಮಾತುಕತೆ ನಡೆಸಿತು. ಅವರ ಪ್ರಯಾಣ ಯೋಜನೆಯು ತಾಜ್ ಮಹಲ್ ಭೇಟಿಯನ್ನು ಸಹ ಒಳಗೊಂಡಿತ್ತು.

3. ಗೌರವಾನ್ವಿತ ವಿದೇಶಾಂಗ ವ್ಯವಹಾರಗಳ ಸಚಿವರಾದ ಡಾ. ಎಸ್. ಜೈಶಂಕರ್ ಮತ್ತು ವಿದೇಶಾಂಗ ವ್ಯವಹಾರಗಳ ರಾಜ್ಯ ಸಚಿವ ಶ್ರೀ ಕೀರ್ತಿ ವರ್ಧನ್ ಸಿಂಗ್ ಅವರೊಂದಿಗೆ ನಿಯೋಗವು ಮಾತುಕತೆ ನಡೆಸಿತು. ಭಾರತ ಮತ್ತು ಮಧ್ಯ ಏಷ್ಯಾದ ನಡುವಿನ ಐತಿಹಾಸಿಕ ಮತ್ತು ಸಾಂಸ್ಕೃತಿಕ ಸಂಬಂಧಗಳ ಮೌಲ್ಯವನ್ನು ಒತ್ತಿ ಹೇಳಿದ ಕೀರ್ತಿ ವರ್ಧನ್ ಸಿಂಗ್ ಅವರು, ದ್ವಿಪಕ್ಷೀಯ ಸಂಬಂಧಗಳನ್ನು ಮತ್ತಷ್ಟು ಬಲಪಡಿಸುವಲ್ಲಿ ಸಕ್ರಿಯ ಪಾತ್ರ ವಹಿಸಲು ಯುವಕರನ್ನು ಪ್ರೋತ್ಸಾಹಿಸಿದರು. ಯುವ ವ್ಯವಹಾರಗಳು ಮತ್ತು ಕ್ರೀಡಾ ಸಚಿವ ಡಾ. ಮನ್ಸುಖ್ ಮಾಂಡವಿಯಾ ಅವರನ್ನು ಭೇಟಿ ಮಾಡಿದ ನಿಯೋಗವು ತನ್ನ ಅನುಭವವನ್ನು ಹಂಚಿಕೊಂಡಿತು.

4. ಈ ಭೇಟಿಯು ಯುವ ನಿಯೋಗಕ್ಕೆ ಶಿಕ್ಷಣದಲ್ಲಿ ಭಾರತದ ಪ್ರಗತಿ, ಅದರ ತಾಂತ್ರಿಕ ಸಾಮರ್ಥ್ಯ ಮತ್ತು ಸಂಶೋಧನಾ ಸಾಮರ್ಥ್ಯಗಳು, ಮೂಲಸೌಕರ್ಯ ಅಭಿವೃದ್ಧಿಗಳ ನೇರ ಅನುಭವವನ್ನು ನೀಡಿತು ಮತ್ತು ಭಾರತದ ಶ್ರೀಮಂತ ಇತಿಹಾಸ ಮತ್ತು ಅದ್ಭುತ ಸಾಂಸ್ಕೃತಿಕ ಪರಂಪರೆಯನ್ನು ಅನುಭವಿಸಲು ಅವಕಾಶವನ್ನು ಒದಗಿಸಿತು.

5. ಭಾರತ ಮತ್ತು ಮಧ್ಯ ಏಷ್ಯಾವು ಜನರು ಮತ್ತು ವಿಚಾರಗಳ ನಿರಂತರ ವಿನಿಮಯದಿಂದ ಗುರುತಿಸಲ್ಪಟ್ಟು ಆಳವಾಗಿ-ಬೇರೂರಿದ ಐತಿಹಾಸಿಕ ಸಂಬಂಧಗಳನ್ನು ಹಂಚಿಕೊಂಡಿವೆ.

ಭಾರತ-ಮಧ್ಯ ಏಷ್ಯಾ ಯುಪ ವಿನಿಮಯ ಉಪಕ್ರಮವು, ಮಧ್ಯ ಏಷ್ಯಾದ ದೇಶಗಳೊಂದಿಗೆ ಪರಸ್ಪರ ಪ್ರಯೋಜನಕಾರಿ ಮತ್ತು ಬಹುಮುಖ ಸಮಕಾಲೀನ ಪಾಲುದಾರಿಕೆಗಳ ಹೃದಯ ಭಾಗದಲ್ಲಿರುವ ಸಹಸ್ರಮಾನಗಳಷ್ಟು ಹಳೆಯದಾದ ಜನರಿಂದ ಜನರ ನಡುವಿನ ಸಂಬಂಧಗಳು ಮತ್ತು ಸಾಂಸ್ಕೃತಿಕ ವಿನಿಮಯಗಳನ್ನು ಮತ್ತಷ್ಟು ಬಲಪಡಿಸುವ ಭಾರತದ ಪ್ರಯತ್ನಗಳ ಭಾಗವಾಗಿದೆ.

ನವದೆಹಲಿ

ಏಪ್ರಿಲ್ 01, 2025